

સંવાદિતામાં જ સુખ છે...

~ ભાવાનુવાદ સંકલન : સંગીતાબહેન મોર્ટી (અમદાવાદ)

“પરિવાર સાથે તમને રાત્રિભોજન કરવાનું મળે તો પોતાને ભાગ્યશાળી જમજશો.”

~ સદ્ગુરુસાધુ પ. પુ. અધિનનદાદા

મને યાદ છે કે, પહેલાં તો પુ. અધિનનદાદાની આ વાત સાંભળીને મને આશર્ય થયું. કારણે, અમારા પરિવારમાં અમે સૌ કાયમ સાથે મળીને જમતાં હોવાથી, અન્યોને પણ પોતાના પરિવારના સભ્યો સાથે મળીને જમવું તે સામાન્ય બાબત દરે તેમ હું માનતી હતી. પછી મને મારા સાઈકોલોજી કલાયન્ટ્સ વિશે અને પરિવાર સાથે તેઓ ગુણવત્તાયુક્ત સમય કેવી રીતે વિતાવે છે તે વિશે જાણવાની ઉત્સુકતા જગ્યી અને તેઓ તેમના ભોજનનો સમય કેવી રીતે વિતાવે છે તે બાબતે પૂર્ણવાનું મેં શરૂ કર્યું. મને જાણીને આશર્ય થયું કે, હું જે ઓ સાથે કામ કરતી હતી તેવા રૂપ પરિવારમાંથી માત્ર એક જ પરિવારના સૌ સભ્યો રાત્રિભોજન સાથે લેતા હતા.

પરિવારના સભ્યોને સાથે મળીને ભોજન કરવામાં અનેક તકલીફી હોઈ શકે છે, જેમ કે, દરેકના કામના અલગ અલગ સમય, બાળકો ધરથી દૂર રહેવાં ગયાં હોય, જીવનસાથીનો સહકાર ના હોય, એકલા રહેતા હોય, કે સતત કામનો બોજો અનુભવતા હોય અને હંમેશાં પ્રવાસમાં હોય. તેમ છતાં, માનસિક સ્વાસ્થ્યને લગતા પ્રશ્નો ધરાવતા આવા કલાયન્ટ્સ અને તેઓને પોતાના પરિવાર સાથે પૂરતો સમય વિતાવવા નથી મળતો – આ બંને બાબતો વચ્ચે શું સંબંધ છે તેનો અભ્યાસ કરવો પણ જરૂરી છે.

આથી, જે પરિવાર સાથેનું જોડાણ ના હોવું એ નબળા માનસિક સ્વાસ્થ્ય સાથે સંકળાયેલું હોય, તો તેનાથી ઊભટું પણ એટલું જ સાચું છે. પરિવાર સાથેનું જોડાણ એ પ્રેમની લાગણી, આનંદ અને સારી ઉર્મિઓની અનુભૂતિ માટે અત્યંત મહત્વની બાબત છે. વડીલો તરીકે આપણને આપણાં બાળકો સાથે ગુણવત્તાવાળો સમય વ્યતીત કરવા અને એમની સાથે જોડાણ કરવાની પહેલ કરવાનું સામર્થ્ય હોય જ છે.

સદ્ગુરુસાધુ પ. પુ. મનોજદાસજીએ પારિવારિક સંવાદિતા સ્થાપવા આપણે શું કરી શકીએ તેના માટેનાં નક્કર પગલાં જણાવી સું દર માર્ગદર્શન પ્રદાન કર્યું છે.

૧. દરરોજ એક ભોજન તો સૌ સાથે લો.

* ભોજન કરતી વખતે જો દરેક વ્યક્તિ ઝોનનો ઉપયોગ કરવાનું તથા ટી.વી. જોવાનું ટાળે તો વધુ સારાં પરિણામ પ્રામ થશે. પારિવારિક સંવાદિતા માત્ર એક છત નીચે રહેવાથી કે એક સાથે બેસીને ભોજન કરવાથી નથી આવતી. પરંતુ, સભાનપણે એકબીજાં માટે સમય આપવાનું નક્કી કરીને તે પ્રામ થાય છે.

૨. ભોજન બાદ સૌ ૧૫ મિનિટ ‘સ્વામિનારાયણ’ મહામંત્રની સમૂહ ધૂનમાં જોડાયો.

* પ્રાર્થનામાં એક એવી તાકાત છે કે, માત્ર આ એક જ ઉપાયથી થોડા જ સમજમાં આપણને સકારાત્મક પરિણામો જોવા મળશે.

૩. તે પછી બીજી ૧૫ મિનિટ માટે, દરેક વ્યક્તિને તેણે છેલ્લા ૨૪ કલાક દરમિયાન કુદું બના અન્ય સભ્ય વિશે જે કોઈ સકારાત્મક વાત નોંધી હોય તે જણાવવા માટે આમંત્રિત કરો.

* આ રીતે બાળકો અને તેમના વાલીઓ – બંને એકબીજાંના ગુણ જોવાની ટેવ પાડી શકશે.

* વાંબા ગાળાના લાભ વિશે વિચારીએ તો વર્ષના અંતે, આપણે એકબીજાંના ઉદ્દેશ સકારાત્મક ગુણો શોધી લીધા હશે!

* જો સકારાત્મક ગુણો વિશે વિચારવું મુશ્કેલ લાગે, તો છેલ્લા ૨૪ કલાકમાં આપણા જીવનમાં બનેલી કોઈ પણ સકારાત્મક ઘટના પણ જણાવી શકાય. જેમ કે, શાળામાં કે મિત્રો સાથેનો કોઈ આનંદદાયક અનુભવ, કામદંધામાં પ્રામ થયેલી કોઈ ઉપલબ્ધિ, અરે, ખાલી આજના દિવામાનની તારીફ પણ કરી શકાય. ઉદ્દેશ વિષસમાં તો આપણે આપણા વિચારોની પ્રક્રિયા પર તેનો અદ્ભુત પ્રભાવ પડતો જોઈને આશર્યચકિત થઈ જઈશું.

પરિવાર સાથે નિયમિત સમય ગાળવામાં મુશ્કેલીઓ હોઈ શકે છે તે સમજી શકાય તેવી બાબત છે, તેમ છતાં તેને પ્રાથમિકતા આપવી એ કેમ અગત્યનું છે? જાણીતા TED Talkમાં, જોહાન હરીએ જણાવ્યું કે, આપણે શા માટે વિસનનો શિક્ષાર બનીએ છીએ. (સ્માર્ટફોનના વિસન સહિત). તેમાં એમણે જે છેલ્લી વાત જણાવી તે મને ખૂબ સ્પર્શી ગઈ:

“વિસનનું વિરોધી સ્વરૂપ છે... જોડાણ.”

આનો અર્થ એ કે, જો પરિવાર સાથેનું લાગણીસભર જોડાણ આપણને ડિજિટલ ઉપકરણોનાં વિસનથી દૂર રાખતું હોય તો પરિવાર સાથેના આવા જોડાણનો અભાવ વિસનને પ્રોત્સાહન આપે છે. સારી ભાખામાં કહીએ તો, જ્યારે બાળકો પરિવારના લોકોથી દૂરી અનુભવે છે ત્યારે તેઓ ડિજિટલ માધ્યમ પર વધુ સમય ગાળે છે અને એમાં વધારે મન્ન થઈ જાય છે.

પેરેન્ટિંગ કોચ માર્કો જુદાન્ટે જણાવ્યું કે, ‘બાળકોને ઉપકરણોનાં વિસનથી બચાવવા માટે આપણી પાસે ને ઉપાય છે:

૧. આપણાં બાળકો સાથે પ્રેમસભર ઊડું જોડાણ સ્થાપિત કરો.

૨. વાસ્તવિક જીવને આભાસી જીવનકરતાં વધુ રસપ્રદ બનાવો.

પરિવાર સાથે નિયમિત સમય વિતાવવા બાબતેનાં પૂ. મનોજદાસજીનાં આત્મા સૂચનો આપણાને પારિવારિક સંવાદિતા કેળવવા માટેની પ્રેરણા આપે છે. અને જ્યારે પરસ્પર જોડાણ હોય છે ત્યારે પરિવારમાં સંવાદિતા હોય છે. ◆

(સહેલી શેઠા ‘બ્રહ્મનિર્જર’-ડિસેન્બર, ૨૦૨૪ના અંકમાં પ્રકાશિત મૂળ અંગે જે લેખનો ભાવાનુવાદ)